

(CD-75) ૫ – કરાર-કુદરત, નીયમ-બંધી

કરાર-કુદરત, નીયમ-બંધી, નીમીત્ત-નયવે ચક્ર-નીયમ  
શાશ્વત-શક્તિ, નીયતી-વ્યવસ્થિત, સર્વ સત્તાધીશ જાણ-પ્રીતમ

નિશ્ચય સત્તાધીશને જાણી માન્ય-બધાં વ્યવહાર-ગુણી  
ધરતી – સૂરજ – ચંદર – તારા – સ્વભાવ-વર્તક વંદ્ય-મુની

બ્રહ્માંડી ઘટ-ઘડૂલે ધરકી કાય લખોટાં ટકરાતાં  
ગ્રહ-મંડળ – નક્ષત્ર ને અંતરીક્ષ, સહજ – સ્વભાવે વર્તતા

રાત-દીવસ, ભરતી ને ઓટો, કુદરત – સત્તા પ્રદર્શની  
સ્વાભાવીક રચના જ વ્યવસ્થિત, સંમીલન ને વીસર્જની

છ તત્વ મીલનાર્થ અવસ્થા, ક્ષણ ક્ષણ બદલે પર્યાયો  
બુદ્ધી-ભેદો સં-વિકલ્પા, મીથ્યાત્વે આરોપીત છાંયો

પ્રકાશ પર વીકલ્પી-તીમીર, અરૂપ ને રૂપ નો ઓછાયો  
ટેકાં ખપે અજ્ઞાન ને ઊભવા, અંધારે જીવડો હેવાયો

હું કર્તા-સામ્મીપ્ય-વીભાવે, જન્મો-જનમની અહમ-લ્હાય  
સૂરજ હાજરી તપે જો પથ્થર, સહેજે રાત્રે શીતળ થાય

સહજ સ્વભાવે નીજ નીજ ધર્મે વર્તે પુદગલ સર્વ નીમીત્ત  
ડખો-ડખલથી અ-સહજતા, જીવ-ભવ ભટકે અ-સીમીત

અંતઃસ્કરણ ને મન-વચ-કાયા, રૂપી-અશાશ્વત શંભુ મેળ  
આંખથી દેખાતું નથી ‘શાશ્વત’ જ્યોતિ-સ્વરૂપ નીર્ભેદ હું કેવળ

